

hoa nga korero o konei hei tukunga atu mo tenei taima.

Heoi ano,

REMUERA II. TE URUPU.

Te Huki, Mohaka, H.B.

June 7, 1899.

TE RETA MAI A REV. KATENE
PUKERUA.

Porangahau,
Mei 20th, 1899.

Ki te Etita,

E hoa tena koe, tena koe te matua o te tui, o te Kapo, o era atu tu ahua katoa o te mate e pēhi nei i te tangata. Tena koe, e whakato haere na i te purapura a Te Atua, e hara i te mea ki kona anake, engari ki nga wahi katoa, ina koe, e tiro haere nei te waha o te "Pipiwaharuroa" ki enei wahi, a tera hoki pea, kei era atu wahi e tiro haere ana, ara e whakaoho ana i te tangata kia ara ake i te moe.

Ma Te Atua koe, ara tatou katoa e manaaki, e tiaki, e whakakaha ki te mahi i Tana e pai ai.

Kua tae noa mai ta korua reta ko R. Kohere ki a au, kua maha ke nga marama o te taenga mai o ta korua reta, kati he nui no te raruraru i roa ai; a ka tau iho nei ki raro, ka kai te pene i tana mahi. E hara i te mea he korero hou, nga korero ka whakamahia nei te pene, kaore, ko ana korero ano e rangona nei e te tangata.

"Te ora, mo te mate o te whakapono ki roto Heretaunga":—

(1) Ko te purei hoiho.

(2) Ko nga mahi tohunga Maori.

(a) "Ko te purei hoiho"—Ko te tino Atua tenei o nga tangata o Heretaunga, Ahakoa kei whea te purei hoiho, kei Akarana. Gisborne, Pamutana, Whanganui, Taranaki, Poneke, and Christchurch ranei, kaore e hapa te tae o tetahi o etahi tangata ranei o Heretaunga ki aua wahi. Ki te tangi mai te pere karakia i te taha tonu o ratou whare, kore rawa atu e haere ki te karakia. Ka kino te haere a te purei. Tera Atua etahi o nga mate e puta ana mai i roto i te reihi hoiho, kaore e taea te tuhi atu inaianei, i te mea ka tata te kati te meera.

(b) "Ko nga mahi tohunga." Ko te rua tenei o nga Atua, Ahakoa kei whea te tohunga kei Pewhairangi, kei Waikato, kei nga takiwa ranei o Ngatiporou, kei Taupo ranei, kaore e hapa te tae o te tangata ki aua wahi. Ki te ki a te tangata, he pai ke te

haere ki nga tohunga Maori, Kaore he utu mo te mahinga, a he kino te takuta he nui mo te utu. E hoa ma, hei te haere ki te purei, ka ngahue noa ake te moni i raro i nga waewae, a he mea pewhea ra i tae ai ki nga tohunga o era atu wahi? Akuanei pea na te moni ano, kua whai moni hoki. A kati i te mea kua puta nei te kupu a te Kawana-tanga. Kia kua e tinihangatia tona iwi e nga tohunga Maori, ki te mau i te kawana-tanga tetahi tangata, e mea ana he tohunga ia, e tinihanga ana i tona iwi, kei ro hinga tona mutunga, ka mau te wehi o te ingoa nei o te hinaki, no te tuna ke te kaininga, ka kiia nei mo te tangata, ka kino te haere a te Kawanatanga. Na konei ka mea ake, tohunga ma, tanapu! tiro-tiro marire!! a ka maha atu ki ro tātataha nga tikanga tohunga, Waiho te marae mo nga mahi o te whakapono ki Te Atua.

"Te Ora." Ko etahi wahi o Heretaunga kanui te ora o te whakapono, e whangaia tonutia ana ki te kai Wairua i tenei ra, i tenei ra ko etahi wahi, e ahua mate haere ana, i te whaka mahinga a te ao, kikokiko, rewera, ko etahi wahi katahi ana ka matutu ake, he mea na te aroha noa o te Atua. Ka kitea ki enei kupu, te nui o te mahi mo te takiwa o Heretaunga. Ko te mahinga, ara ko te maara he nui whakaharaha, ko nga kai mahi he torutoru noa iho. He ahakoa ra, kei te Atua te tikanga, ki te pai ia, ma taua hunga torutoru e mahi tana maara, waiho i tana e pai ai.

Tenei te parirau mai mo te Pipi, ka tukua atu kotahi pauna: Na Anaru Te Wanikau, 10s; Na Te Rua Wanikau, 2s 6d; Naku, e 7s 6d, £1. Me tuku katoa mai ki Omaha.

Fern Hill,
Napier.

Perehitia tenei, ka hoatu ma te Pipi Wharuroa e mau atu kiia wahi, kiia wahi, hei tiro iho ma nga tangata i kura ki te Aute i nua, ki te wehenga atu o te tatou whaea o Mihi Tatana, wahine a te Tatana, tino kai whakaako o Te Aute Kareti, no te Ratapu Mei 15th, 1899, i wehe atu ai, ara i hemo ai, kanui te aroha ki taua kiua, he tino whaea ia, no nga tamariki katoa i tae ki Te Aute, kore ake te manaaki a nga matua tupu ake o nga tamariki, i te manaaki a taua haku ko nga tamariki o whakataa ana te haere ki Te Aute kua tureiti i nga manaaki a Mihi Tatana.

Hei kona ra Ma Te Atua tatou katoa e